

महाराष्ट्र सुवर्ण जयंती नगरोत्थान महाभियान
वसई-विरार महानगरपालिकेच्या पाणीपुरवठा
प्रकल्पास प्रशासकीय मान्यता देण्याबाबत

महाराष्ट्र शासन

नगर विकास विभाग

शासन निर्णय क्रमांक: नगरो-२०१३/प्र.क्र.३०७/नवि-३३

मंत्रालय,

मुंबई ४०००३२

तारीख: २७ जानेवारी, २०१४

वाचा —

- १) शासन निर्णय क्रमांक एनयूआर-२००८/प्र.क्र. २०३/नवि-३३, दिनांक २० फेब्रुवारी, २०१०.
- २) आयुक्त वसई-विरार महानगरपालिका यांचे पत्र दिनांक २०/०७/२०१३.
- ३) दिनांक ११/१०/२०१३ रोजी झालेल्या महाराष्ट्र सुवर्ण जयंती नगरोत्थान महाभियानाखालील प्रकल्प मान्यता व सनियंत्रण समितीच्या बैठकीचे इतिवृत्त.

प्रस्तावना —

राज्यातील नागरी भागांच्या दीर्घकालीन गरजांचा विचार करून त्यांचा सुनियोजित विकास साधण्याच्या दृष्टीने संदर्भाधीन क्रमांक १ येथील शासन निर्णयान्वये महाराष्ट्र सुवर्ण जयंती नगरोत्थान महाभियान दिनांक २० फेब्रुवारी, २०१० पासून राज्यभरात राबविण्यास सुरुवात झाली आहे. या अभियानाच्या उद्दिष्टांनुसार राज्यातील नागरी भागात शासनाने विहित केलेल्या मानकांप्रमाणे विविध मुलभूत नागरी सुविधा पुरविणे आणि तेथे शहराच्या गरजेनुसार विविध पायाभूत सुविधांची निर्मिती करणे अपेक्षित आहे.

०२. आयुक्त, वसई-विरार महानगरपालिका यांनी पाणीपुरवठा प्रकल्पाचा रुपये २८१.६३ कोटी किंमतीच्या प्रस्तावास मान्यता देण्याची विनंती संदर्भाधीन क्रमांक २ येथील पत्रान्वये शासनास केली आहे. वसई-विरार महानगरपालिकेच्या सदर पाणीपुरवठा प्रकल्पाच्या रु. २८१.६२६० कोटी किंमतीस मुख्य अभियंता, महाराष्ट्र जीवन प्राधिकरण, पुणे यांनी दिनांक ०१/०३/२०१३ रोजीच्या पत्रान्वये तांत्रिक मान्यता दिली आहे. तसेच सदरचा प्रकल्प हा १०० कोटीपेक्षा जास्तीचा असल्याने सदर प्रकल्प अहवालाचे तांत्रिक मुल्यांकन आयआयटी पवई यांचेकडून करण्यात आलेले आहे. महाराष्ट्र सुवर्ण जयंती नगरोत्थान महाभियानांतर्गत नागरी स्थानिक स्वराज्य संस्थांच्या पाणीपुरवठा प्रकल्पांना मंजूरी देण्यासाठी संदर्भीय क्रमांक १ येथील शासन निर्णयान्वये गठीत केलेल्या प्रधान सचिव (पाणीपुरवठा) यांच्या अध्यक्षतेखालील दिनांक ११/१०/२०१३ रोजी झालेल्या राज्य प्रकल्प

मान्यता व सनियंत्रण समितीने वसई-विरार महानगरपालिकेच्या रु. २८१.६३ कोटी किंमतीच्या तांत्रिक किंमतीच्या प्रस्तावातील काही बाबी वगळून रुपये २६९.७९०६ कोटी किंमतीच्या प्रस्तावास शासनाच्या अंतिम मंजूरीच्या अधीन राहून मंजूरी दिली आहे..

०३. उपरोक्त बाबींचा विचार करून महाराष्ट्र सुवर्ण जयंती नगरोत्थान महाभियानांतर्गत वसई-विरार महानगरपालिकेच्या पाणीपुरवठा प्रकल्पास प्रशासकीय मंजूरी देण्याची बाब शासनाच्या विचाराधीन होती.

शासन निर्णय—

महाराष्ट्र सुवर्ण जयंती नगरोत्थान महाभियानांतर्गत सादर करण्यात आलेल्या वसई-विरार महानगरपालिकेच्या पाणीपुरवठा प्रकल्पाच्या रु. २६९.७९०६ कोटी किंमतीस, सिंकिंग फंडाची तरतूद करणे, योजनेवरील व आस्थापनेवरील खर्च कमी करणे या अटींच्या अधीन राहून मंजूरी देण्यात येत आहे. वसई-विरार महानगरपालिकेच्या मंजूर केलेल्या पाणीपुरवठा प्रकल्पातील योजनेतील उपांगे व त्यांचे किंमतीचे विवरण पुढीलप्रमाणे आहे:-

अ.क्र.	उपांगाचे नांव	अंदाजित रक्कम
१	Construction & Weir along surya river	६,२५,९४,३५०
२	Repairs of Masvan River	३७,३३,४०७
३	Construction of RCC Sump Well and Pump House	३,१७,४६,२९२
४	Raw Water Rising Main १५२४ mm diameter ४६०० m	२१,८५,६६,०९८
५	Raw Water Pumping Machinery २६० BHP(४+२)	३,८६,९७,२५९
६	Construction of १४० MLD conventional WTP	२२,५७,२८,४१७
७	Pure Water Rising Main १५२४ mm.diameter	१३८,१८,०९,२६३
८	Pure Water Pumping Machinery ५६५ BHP(४+२)	५,०५,०३,६१६
९	Pure Water Zonal Leading Main from Kashidkopar	५२,९७,२५,३२८
१०	Railway Crossing at Nalasopara by pushing method	५४,६९,३६३
११	National Highway Crossing by pushing method	६,१६,७२,३०५
१२	Miscellaneous Works(MSEB Charges to head work,Water hammer control system,Railway Crossing,MMRDA permission Road Crossing,Automation System,Cross connection,Approach Road to BPT/WTP)	८,७६,६०,३९८
	एकूण ढोबळ किंमत	२६९,७९,०६,६३६

०२. वसई-विरार महानगरपालिकेच्या मंजूर पाणी पुरवठा योजनेचा वित्तीय आकृतिबंध पुढीलप्रमाणे राहिल.

अ.क्र.	नागरी स्थानिक स्वराज्य संस्थेचे नाव व वर्ग	योजनेची किंमत	अनुज्ञेय अनुदान	नागरी स्थानिक स्वराज्य संस्थेचा सहभाग
१	२	३	४	५
१.	वसई-विरार ड वर्ग महानगरपालिका	रु. २६९.७९०६ कोटी	रु. १३४.८९५३ कोटी. (५० टक्के)	रु. १३४.८९५३ कोटी (५० टक्के)

०३. वसई-विरार महानगरपालिकेच्या पाणी पुरवठा योजनेस खालील अटींच्या अधीन राहून प्रशासकीय मंजूरी देण्यात येत आहे:-

१. महाराष्ट्र सुवर्ण जयंती नगरोत्थान महाभियानाच्या दिनांक २० फेब्रुवारी, २०१० रोजीच्या शासन निर्णयात नमूद सुधारणा विहित मुदतीत पूर्ण करणे महानगरपालिकेस बंधनकारक राहिल. तसेच या शासन निर्णयातील आणि संदर्भ २ मधील इतिवृत्तात नमूद सर्व अटी व शर्ती संबंधीत नागरी स्थानिक स्वराज्य संस्थेवर बंधनकारक राहतील.
२. सदर प्रकल्पाकरिता वसई-विरार महानगरपालिकेस ५० टक्के हिस्सा भरावा लागणार आहे. त्याकरिता महानगरपालिकेने अंदाजपत्रकीय तरतूद करून राज्य शासनाने वितरीत केलेल्या अनुदानाच्या प्रमाणामध्ये किमान स्वहिस्सा जमा करण्यात येईल याची दक्षता घ्यावी. तसेच सक्षम प्राधिकारी/अधिकारी यांची तांत्रिक मान्यता घ्यावी व त्यानंतरच प्रकल्पाच्या निविदा काढाव्यात.
३. प्रशासकीय मंजूर रकमेपेक्षा प्रकल्पाची किंमत वाढल्यास वाढीव खर्च भागविण्याची जबाबदारी संबंधीत नागरी स्थानिक स्वराज्य संस्थेची राहिल.
४. वसई-विरार महानगरपालिकेस पाणीपुरवठा योजनेसाठी वित्तीय आकृतीबंधानुसार त्यांच्या आर्थिक सहभागापोटी निधी उभा करणे नागरी स्थानिक स्वराज्य संस्थेवर बंधनकारक राहिल
५. महानगरपालिकेने आर्थिक आराखडा (Financial Closure) शासनास सादर करण्याची दक्षता घ्यावी.
६. सदर योजना मंजुरीनंतर योजनेसाठी निश्चित केलेले उद्दिष्ट व त्याची कालमर्यादा लक्षात घेऊन महानगरपालिकेने कृती आराखडा तयार करावा.
७. महाराष्ट्र सुवर्ण जयंती नगरोत्थान अभियानातर्गत मंजूर होणाऱ्या प्रकल्पांसाठी राज्य शासनाकडून प्राप्त होणारे अनुदान तसेच नगरपरिषदेचा आर्थिक सहभाग राष्ट्रीयकृत बँकेमध्ये स्वतंत्र खाते उघडून ठेवणे अनिवार्य राहिल.
८. महाराष्ट्र सुवर्ण जयंती नगरोत्थान अभियानातर्गत मंजूर होणाऱ्या प्रकल्पांवरील खर्चाचे उपयोगिता प्रमाणपत्र तसेच लेखापरीक्षण सादर करणे महानगरपालिकेस अनिवार्य राहिल.

०४. संदर्भाकित शासन निर्णय दिनांक २० फेब्रुवारी, २०१० मध्ये नमूद केल्यानुसार अनुदान वितरण टप्पाटप्प्याने करावयाचे आहे. त्यानुसार या योजनेंतर्गत सदर अनुदानाचे प्रत्यक्ष वितरण नगर विकास विभागामार्फत वेळोवेळी शासन निर्णयान्वये करण्यात येईल.

०५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०१२७१६२०२२४५२५असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सीमा ढमढेरे)

सह सचिव, महाराष्ट्र शासन

प्रत,

१. मा. मुख्यमंत्री यांचे खाजगी सचिव.
२. मा. राज्यमंत्री, नगर विकास विभाग यांचे खाजगी सचिव.
३. प्रधान सचिव, पाणी पुरवठा व स्वच्छता विभाग, यांचे स्वीय सहाय्यक, मंत्रालय, मुंबई.
४. प्रधान सचिव, नगर विकास विभाग (२), यांचे स्वीय सहाय्यक, मंत्रालय, मुंबई.
५. प्रधान सचिव, वित्त विभाग, यांचे स्वीय सहाय्यक, मंत्रालय, मुंबई.
६. प्रधान सचिव, नियोजन विभाग, यांचे स्वीय सहाय्यक, मंत्रालय, मुंबई.
७. व्यवस्थापकीय संचालक, एम.यु.आय.डी.सी.एल, मुंबई.
८. सदस्य सचिव, महाराष्ट्र जीवन प्राधिकरण, मुंबई.
९. आयुक्त तथा संचालक, नगरपरिषद प्रशासन संचालनालय, मुंबई.
१०. विभागीय आयुक्त, कोकण विभाग, बेलापूर.
११. जिल्हाधिकारी, ठाणे.
१२. जिल्हा प्रकल्प अधिकारी, ठाणे.
१३. आयुक्त, वसई-विरार महानगरपालिका, जि. ठाणे.
१४. निवड नस्ती, नवि-३३.